

# വ്രതം, മദ്യം, പലിശ

## ● ഇ.സി സൈമൺ മാസ്റ്റർ

മുസ്ലിംകൾക്ക് വളരെ പ്രധാനപ്പെട്ട ഒരു മതകർമ്മമാണ് റമദാൻ മാസത്തിലെ വ്രതാനുഷ്ഠാനം. ഹിജ്റ 2-ാം വർഷം മുതൽ ഖുർആൻ കൽപനയനുസരിച്ച് നോമ്പ് നിർബന്ധമാക്കപ്പെട്ടു. മുഹമ്മദ് നബിയുടെ കാലത്തിനു മുമ്പും ചില സമുദായങ്ങളിൽ വ്രതം അനുഷ്ഠിക്കപ്പെട്ടിരുന്നെങ്കിലും അവയൊന്നും ഇസ്ലാമിലേതുപോലെ വ്യവസ്ഥാപിതമോ വ്യക്തമായ മതകൽപനകൾക്ക് അനുസൃതമോ ആയിരുന്നില്ല. ചില പ്രത്യേക കാര്യസാധ്യത്തിനായുള്ള പ്രാർത്ഥനയോടു ബന്ധപ്പെട്ട ആചാരമായും ചടങ്ങായും നടത്തപ്പെട്ടിരുന്നതായിരുന്നു അവയിൽ മിക്കതും. കൃത്യമായി നടത്തപ്പെടേണ്ട ദിവസങ്ങളോ സമയമോ ഒഴിവാക്കപ്പെടേണ്ട ഭക്ഷണസാധനങ്ങളോ നിശ്ചയിക്കപ്പെട്ടിരുന്നില്ല.

ദൈവകൽപനപ്രകാരം സീനായ് മലയിൽ മൂസാ നാൽപ്പത് ദിവസം പാർത്തതായി ഖുർആൻ പറയുന്നു. അന്നദ്ദേഹം ആഹാരവും വെള്ളവും കഴിച്ചിരുന്നില്ലെന്നാണ് കരുതപ്പെടുന്നത്. അല്ലാഹുവിന്റെ സാന്നിധ്യത്തിലായിരുന്നതിനാൽ വിശപ്പും ദാഹവും അനുഭവപ്പെട്ടിരിക്കുകയില്ല. നാൽപ്പതു ദിവസം തുടർച്ചയായി രാത്രിയും പകലും ആഹാരം കഴിക്കാതെ യേശു മരുഭൂമിയിൽ കഴിഞ്ഞതായി ബൈബിൾ പറയുന്നു. യേശു ഉപവാസം നടത്തിയത് എന്തിന്റെ അടിസ്ഥാനത്തിൽ ആയിരുന്നെന്നോ എന്തിനുവേണ്ടി ആയിരുന്നെന്നോ ബൈബിൾ പ്രസ്താവിക്കുന്നില്ല. കൃത്യവും കണിശവുമായ നടപടിക്രമങ്ങൾ ആ കാലത്ത് ഉണ്ടായിരുന്നില്ലെന്നു വേണം അതിൽനിന്ന് മനസ്സിലാക്കാൻ. ബൈബിളിൽ വേറെ പല ഭാഗങ്ങളിലുമുണ്ട് മറ്റുപലരും നടത്തിയ ഉപവാസങ്ങളെ സംബന്ധിച്ച വിവരണങ്ങൾ. എന്നാൽ അവയും ഉപവാസത്തിന്റെ സമയക്രമം, ദൈർഘ്യം, ഭക്ഷണരീതി മുതലായ കാര്യങ്ങളിൽ ഐക്യരൂപ്യം കാണിക്കുന്നവയല്ല.

ആ കുറവുകൾ പരിഹരിച്ചുകൊ

ണ്ട് വ്യക്തവും വ്യവസ്ഥാപിതവുമായ ഖുർആൻ കൽപന എല്ലാ കാലത്തേക്കുമായി ഇങ്ങനെ അവതരിച്ചു;

“വിശ്വസിച്ചവരേ, നിങ്ങൾക്ക് നോമ്പ് നിർബന്ധമാക്കിയിരിക്കുന്നു. നിങ്ങളുടെ മുമ്പാകെയിരുന്നവർക്ക് നിർബന്ധമാക്കിയിരുന്ന പോലെത്തന്നെ നിങ്ങൾ ഭക്തിയുള്ളവരാകാൻ.

നിർണിതമായ ഏതാനും ദിനങ്ങളിൽ നിങ്ങളാരെങ്കിലും രോഗിയോ യാത്രക്കാരനോ ആണെങ്കിൽ മറ്റു ദിവസങ്ങളിൽ അത്രയും എണ്ണം തികക്കണം. ഏറെ പ്രയാസത്തോടെ മാത്രം നോമ്പെടുക്കാൻ കഴിയുന്നവർ നോമ്പുപേക്ഷിച്ചാൽ പകരം പ്രായശ്ചിത്തമായി ഒരഗതിക്ക് ആഹാരം നൽകണം. എന്നാൽ ആരെങ്കിലും സ്വയം കൂടുതൽ നന്മ ചെയ്താൽ അത്വന് നല്ലതാണ്. നോമ്പെടുക്കലാണ് നിങ്ങൾക്കുത്തമം. നിങ്ങൾ തിരിച്ചറിയുന്നവരെങ്കിൽ.

ഖുർആൻ ഇറങ്ങിയ മാസമാണ് റമദാൻ. അത് ജനങ്ങൾക്ക് നേർവഴി കാണിക്കുന്നതാണ്. സത്യമാർഗം വിശദീകരിക്കുന്നതും സത്യാസത്യങ്ങളെ വേർതിരിച്ചു കാണിക്കുന്നതുമാണ്. അതിനാൽ നിങ്ങളിലാരെങ്കിലും ആ മാസത്തിന് സാക്ഷികളാകുന്നുവെങ്കിൽ ആ മാസം വ്രതമനുഷ്ഠിക്കണം. ആരെങ്കിലും രോഗത്തിലോ യാത്രയിലോ ആണെങ്കിൽ പകരം മറ്റു ദിവസങ്ങളിൽനിന്ന് അത്രയും എണ്ണം തികക്കണം. അല്ലാഹു നിങ്ങൾക്ക് എളുപ്പമാണാഗ്രഹിക്കുന്നത്. പ്രയാസമല്ല നിങ്ങൾ നോമ്പിന്റെ എണ്ണം പൂർത്തീകരിക്കാനാണിത്.

നിങ്ങളെ നേർവഴിയിലാക്കിയതിന്റെ പേരിൽ നിങ്ങൾ അല്ലാഹുവിന്റെ മഹത്വം കീർത്തിക്കാനും അവനോട് നന്ദിയുള്ളവരാകാനുമാണിത്. നോമ്പിന്റെ രാവിലെ നിങ്ങളുടെ ഭാര്യമാരും മക്കളും ലൈംഗികബന്ധം നിങ്ങൾക്ക് അനുവദിച്ചിരിക്കുന്നു. അവർ നിങ്ങൾക്കുള്ള വസ്ത്രമാണ്; നിങ്ങൾ അവർക്കുള്ള വസ്ത്രവും. നിങ്ങൾ നിങ്ങളുത്തന്നെ വഞ്ചിക്കു

കയായിരുന്നുവെന്ന് അല്ലാഹു അറിഞ്ഞിട്ടുണ്ട്. എന്നാൽ അല്ലാഹു നിങ്ങളുടെ പ്രശ്നാത്മാപം സ്വീകരിച്ചിരിക്കുന്നു. നിങ്ങൾക്ക് മാപ്പേകിയിരിക്കുന്നു. ഇനി മുതൽ നിങ്ങൾ അവരുമായി സഹവസിക്കുക. അല്ലാഹു അതിലൂടെ നിങ്ങൾക്കനുവദിച്ചത് തേടുക. അപ്രകാരം തന്നെ തിന്നുകയും കുടിക്കുകയും ചെയ്യുക. പ്രഭാതത്തിന്റെ വെള്ളിഴകൾ കറുപ്പ് ഇഴകളിൽ നിന്ന് വേർതിരിഞ്ഞു കാണുവരെ. പിന്നെ എല്ലാം വർജ്ജിച്ച് രാവുവരെ വ്രതമാചരിക്കുക. നിങ്ങൾ പള്ളികളിൽ ഭജനമിരിക്കുമ്പോൾ ഭാര്യമാരും മക്കളും വേഴ്ച പാടില്ല. ഇതൊക്കെയും അല്ലാഹുവിന്റെ അതിർവരമ്പുകളാണ്. അതിനാൽ നിങ്ങൾ അവയോടടുക്കരുത്. ഈവിധം അല്ലാഹു അവന്റെ വചനങ്ങൾ ജനങ്ങൾക്ക് വിവരിച്ചുകൊടുക്കുന്നു. അവർ സൂക്ഷ്മത പാലിക്കുന്നവരാകാൻ” (2: 183-185; 187).

ഭക്ഷണ പദാർത്ഥങ്ങളും ഭൗതിക സുഖഭോഗങ്ങളും നിശ്ചിത സമയങ്ങളിൽ ഒഴിവാക്കുക മാത്രമല്ല പ്രാർത്ഥന, സകാത്ത്, ദാനധർമ്മങ്ങൾ മുതലായ സൽകർമ്മങ്ങൾ ധാരാളമായി ചെയ്ത് ആത്മീയ നേട്ടങ്ങൾക്കുവേണ്ടി പ്രത്യേകം ശ്രദ്ധിക്കണമെന്നുള്ളതും നോമ്പുകാരെ സംബന്ധിച്ച് അനിവാര്യമായും പാലിക്കപ്പെടേണ്ട ബാധ്യതകളാണ്. അക്കാര്യത്തിൽ മുസ്ലിംകൾ ബോധവാന്മാരും ശ്രദ്ധാലുക്കളുമാണ് ഒരുപരിധിയോളമെങ്കിലും എന്നതും എടുത്തുപറയാൻ കഴിയും.

നാൽപ്പതു നോമ്പ്, അൻപതു നോമ്പ് എന്നിങ്ങനെയുള്ള പേരുകളിൽ ചില നോമ്പുകളെപ്പറ്റി ക്രിസ്ത്യാനികൾക്കു കേട്ടു പരിചയമുണ്ടെങ്കിലും അവയൊന്നും ബൈബിളിൽ പരാമർശിക്കപ്പെട്ടിട്ടുള്ളവയല്ലാത്തതിനാൽ അവയുടെ അനുഷ്ഠാനങ്ങളെപ്പറ്റി ആർക്കുമില്ല ശരിയായ ധാരണയും ബോധവും. മത്സ്യാഹാരവും മാംസാഹാരവും ഒഴിവാക്കുന്നതാണ് പലരെയും സംബന്ധിച്ച് നോമ്പ്. ചിലരെ സംബന്ധിച്ചാണെങ്കിൽ ഒരു നേരത്തെ ആഹാരം ഒഴിവാക്കിയാൽ നന്നായി. സ്വീ

കരിക്കപ്പെടേണ്ട ബാധ്യതയെന്ന് ആരും കണക്കാക്കുന്നില്ലെങ്കിലും ഭക്ഷണം ഒഴിവാക്കിവേണം നോമ്പനുഷ്ഠിക്കാനെന്നു സൂചിപ്പിച്ചുകൊണ്ട് യേശു പറഞ്ഞതായി ബൈബിളിൽ കാണുന്നത് ഇങ്ങനെ:

“നിങ്ങൾ ഉപവസിക്കുമ്പോൾ കപടനാട്യക്കാരെപ്പോലെ വിഷാദം ഭാവിക്കരുത്. തങ്ങൾ ഉപവസിക്കുന്നുവെന്ന് അന്യരെ കാണിക്കാൻ വേണ്ടി അവർ മുഖം വികൃതമാക്കുന്നു. സത്യമായി ഞാൻ നിങ്ങളോടു പറയുന്നു: അവർക്കു പ്രതിഫലം ലഭിച്ചുകഴിഞ്ഞു. എന്നാൽ, നീ ഉപവസിക്കുന്നത് അദ്യശ്യനായ പിതാവല്ലാതെ മറ്റാരും കാണാതിരിക്കുന്നതിന്, ശിരസ്സിൽ തൈലം പുരട്ടുകയും മുഖം കഴുകുകയും ചെയ്യുക. രഹസ്യങ്ങൾ അറിയുന്ന പിതാവ് നിനക്കു പ്രതിഫലം നൽകും” (മത്തായി 6: 16-18).

മദ്യത്തിന്റെ ദോഷവശങ്ങൾ ചൂണ്ടിക്കാണിക്കുന്ന ഖുർആൻ അതു നിഷിദ്ധമാക്കിക്കൊണ്ട് ഇങ്ങനെ പറഞ്ഞു:

“നിന്നോടവർ മദ്യത്തെയും ചൂതിനെയും സംബന്ധിച്ച് ചോദിക്കുന്നു. പറയുക: അവ രണ്ടിലും ഗുരുതരമായ തിന്മയുണ്ട്. മനുഷ്യർക്ക് ചില ഉപകാരങ്ങളുമുണ്ട്. എന്നാൽ അവയിലെ തിന്മയാണ് പ്രയോജനത്തേക്കാൾ ഏറെ വലുത്” (2:219).

“വിശ്വസിച്ചവരേ, മദ്യവും ചൂതും പ്രതിഷ്ഠകളും ഭാഗ്യ പരീക്ഷണത്തിനുള്ള അമ്പുകളും പൈശാചികവൃത്തികളിൽപ്പെട്ട മാലിന്യങ്ങളാണ്. അതിനാൽ നിങ്ങൾ അവയൊക്കെ ഒഴിവാക്കുക. നിങ്ങൾ വിജയിച്ചേക്കാം.

മദ്യത്തിലൂടെയും ചൂതാട്ടത്തിലൂടെയും നിങ്ങൾക്കിടയിൽ വെറുപ്പും വിദ്വേഷവും വളർത്താനും, അല്ലാഹുവെ ഓർക്കുന്നതിൽനിന്നും നമസ്കാരത്തിൽനിന്നും നിങ്ങളെ തടയാനാണ് പിശാച് ആഗ്രഹിക്കുന്നത്. അതിനാൽ നിങ്ങൾ ആ തിന്മകളിൽനിന്ന് വിരമിക്കാനൊരുക്കമുണ്ടോ?” (5: 90,91).

ഖുർആൻ മദ്യം നിരോധിക്കുന്നതുവരെ അത് അനുവദനീയമായിരുന്നു. യേശുവിന്റെ കാലത്തും അതിനുപുറമെയും അതായിരുന്നു അവസ്ഥ. അമിതമായ ഉപയോഗം പാടില്ലെന്ന നിയന്ത്രണമേ ഉണ്ടായിരുന്നുള്ളൂ. ഒരിക്കൽ സംസാരമധ്യേ യേശു പറഞ്ഞു: “യോഹന്നാൻ (യഹ്യാ) ഉപവാസമനുഷ്ഠിക്കുന്നവനും പാനം ചെയ്യാത്തവനുമായി വന്നു. അപ്പോൾ അവർ, അവൻ പിശാചുബാധിതനാണെന്നു പറഞ്ഞു. മനുഷ്യപുത്രൻ ഭക്ഷിക്കുന്നവനും പാനം ചെയ്യുന്നവനുമായി വന്നു. അപ്പോൾ അവർ പറയുന്നു: ഇതാ ഭോജനപ്രിയനും വീഞ്ഞുകുടിയനും” (മത്തായി 11: 18,19). യേശുവിന്റെ തന്നെ സൂചനകളിൽനിന്ന് അദ്ദേഹം വീഞ്ഞു

കഴിച്ചിരുന്നു എന്ന് ഉറപ്പാക്കാം.

കാനായിലെ ഒരു വിവാഹ വസതിയിൽ വീഞ്ഞുതീർന്നുപോയപ്പോൾ അമ്മയുടെ നിർദ്ദേശമനുസരിച്ച് വെള്ളം വീഞ്ഞാക്കി മാറ്റിയതായിരുന്നു യേശു നടത്തിയ ആദ്യ അത്ഭുതപ്രവർത്തനം. എങ്കിലും അന്ന് അവിടെവെച്ച് അദ്ദേഹം കൂടിച്ചോ എന്നു വ്യക്തമല്ല (യോഹന്നാൻ 2: 1-11).

അതിപ്രധാനമായ ഒരു സാമൂഹിക വിപ്ലവത്തിന് ഖുർആനിലെ മദ്യനിരോധനം കാരണമായതുപോലെ പ്രധാനമായൊരു പരിവർത്തനത്തിനു കാരണമായതാണ് പലിശനിരോധനവും. ഒഴിവാക്കപ്പെടേണ്ട സാമൂഹിക തിന്മ എന്ന നിലയിലേ മുൻകാലങ്ങളിൽ പലിശയെ വിലയിരുത്തിയിരുന്നുള്ളൂ. പലിശ വാങ്ങുന്നവർ ചൂഷകരെന്നും മനുഷ്യത്വമില്ലാത്തവരെന്നും ആക്ഷേപിക്കപ്പെട്ടിരുന്നെങ്കിലും നബിയുടെ കാലം വരെ ആരും പലിശ നിരോധിച്ചിരുന്നില്ല. ഏറ്റവും മോശമായ ഒരു പണസമ്പാദന മാർഗമാണ് പലിശയെന്ന യേശുവിന്റെ അഭിപ്രായം ബൈബിൾ രേഖപ്പെടുത്തിയിട്ടുണ്ട്.

പലിശനിരോധിച്ചുകൊണ്ടുള്ള ഖുർആൻ വാക്യങ്ങൾ ഇങ്ങനെ:

“പലിശ തിന്നുന്നവൻ, പിശാചുബാധയേറ്റ് കാലുറപ്പിക്കാനാവാതെ വേച്ചുവേച്ച് എഴുന്നേൽക്കുന്നവനെപ്പോലെ അല്ലാതെ നിവർന്നു നിൽക്കാനാവില്ല. ‘കച്ചവടവും പലിശപോലെത്തന്നെ’ എന്ന് അവർ പറഞ്ഞതിനാലാണിത്. എന്നാൽ അല്ലാഹു കച്ചവടം അനുവദിച്ചിരിക്കുന്നു. പലിശ വിരോധിക്കുകയും ചെയ്തിരിക്കുന്നു. അതിനാൽ അല്ലാഹുവിന്റെ ഉപദേശം വന്നെത്തിയതനുസരിച്ച് ആരെങ്കിലും പലിശയിൽനിന്ന് വിരമിച്ചാൽ നേരത്തേ പറ്റിപ്പോയത് അവനുള്ളതുതന്നെ. അവന്റെ കാര്യം അല്ലാഹുവിങ്കലാണ്. അഥവാ ആരെങ്കിലും പലിശയിലേക്ക് മടങ്ങുന്നുവെങ്കിൽ അവരാണ് നരകാവകാശികൾ. അവരതിൽ സ്ഥിരവാസികളായിരിക്കും.

വിശ്വസിച്ചവരേ, നിങ്ങൾ അല്ലാഹുവെ സൂക്ഷിക്കുക. പലിശയിനത്തിൽ ബാക്കിയുള്ളത് ഉപേക്ഷിക്കുക. നിങ്ങൾ വിശ്വസിക്കുകെങ്കിൽ!

നിങ്ങൾ അങ്ങനെ ചെയ്യുന്നില്ലെങ്കിൽ അറിയുക: നിങ്ങൾക്കെതിരെ അല്ലാഹുവിന്റെയും അവന്റെ ദൂതന്റെയും യുദ്ധപ്രഖ്യാപനമുണ്ട്. നിങ്ങൾ പശ്ചാത്തപിക്കുന്നുവെങ്കിൽ നിങ്ങളുടെ മൂലധനം നിങ്ങൾക്കുതന്നെയുള്ളതാണ്. നിങ്ങൾ ആരെയും ദ്രോഹിക്കരുത്. ആരുടെയും ദ്രോഹത്തിനിരയാവുകയുമരുത്” (2: 275, 278, 279).

(തുടരും)